



కుర్రవాడికి ఏమీ నయంలేదు. దగ్గు పడిసెం తగ్గితే గజ్జి, గజ్జి పోతే లివడు, లివడువావు తగ్గితే జ్వరము! నాలుగేళ్ళు ఖర్రవాడికి యముడికి మధ్య లాగులాట పీకులాటగా ఉన్నది. కాళ్ళూ చేతులూ ఊచలైనవి; ముఖం పాలిపోయింది; కళ్ళ మాత్రం తళతళ మెరుస్తున్నవి— విశ్వంలో ఉన్న గ్లాంటిని, పరక్తిని గ్రహ వలంపజేస్తూ, అవి శిశువు కళ్ళు కావు; జీవితంలోని సమస్త తిక్తరసాలనూ సేవించి విరక్తిజెందిన వృద్ధుడు ఎవడో వాటిలో దాగున్నాడు; అందులో ఉన్న ఆసహాయతా, కారతలా మాత్రమే శిశువువి :

ఎప్పుడూ ఒకదే ఏడుపూ, మారామూ! విసుగెత్తినప్పుడు చిత్ర కుర్రవాడిని వీపుమీద చరిచి "చావనన్నా చావవు! కొట్టి కొట్టి నా చేతులే నొప్పి పుడుతున్నై!" అనేది. కుర్రవాడు ఇంకా కంటికప్పు లేవేటట్టు అరిచేవాడు. పక్కమీద పండుకున్న వినయుడు షేలుకొని ఉన్నా నన్నట్టూ ఇటూ ఇటూ పొర్లేవాడు; మాట్లాడేవాడు కాదు. ఇంతకు ముందు ఈ విషయమై భార్యతో పోట్లాడాడు కూడా. కాని కప్పుడు ఏమీ అనటంలేదు. భార్య విసుగుచెందటానికి కారణాలేమిటో అతనికి తెలుసు. అతని హృదయం బాధపడేది.

కాని గత్యంతరం లేదు. వినయుడు వారఫలో గుమస్తా. వచ్చేజీతం ఇంటి భర్తులకే సరిపోదు. దా క్ష రు కు ఏమిస్తాడు? అయినా ఆ లోపంకూడా ఉంచలేదు.

కుర్రవాడు ఆకాశం బద్దలయ్యేటట్టు అరుస్తున్నాడు. ఆ అడవులో వేదన ఏమీ లేదు—ఈ ప్రపంచం మీద విద్రోహంతప్ప చిత్ర ఆకోపంలో ఒక దెబ్బవేసినా తర్వాత చాలా లాలించి బెల్లించి కుర్రవాణ్ణి మైదుపుచ్చాని చూసేది. ఈ కేకలకు భర్తకు ఎక్కడ మెలకువ వస్తుందో అని భయపడేసి. పాపం, పగలెల్లా చాకిరీ చేయటంవల్ల ఆమెకూ నిద్ర ముంచుకొచ్చేది; కుర్ర వాడు నోరు మూస్తేకదా : వాడికి లాలించు అక్కర్లేదు; బొమ్మలు అక్కర్లేదు; తినుబండారాలు అక్కర్లేదు. వాడి అంతరంగంలో ఉన్న విద్యేష మంతా ఏడ్చుగా బయటికొస్తున్నది. ఆదేడుపుకాదు—సృష్టికి శాపం!

వినయుడు నిద్రపోతున్నట్టు పండు కుని దాక్టరిచ్చిన సలహాను గురించి ఆలో చించేవాడు: “కుర్రవాణ్ణి ‘బంయ్, బంయ్’ తీసుకు వెళ్లాలట లేకపోతే లాభం లేకట— తను ఎలా తీసుకెళ్లగలడు?” ఇక ఆలోచన ఆపి భార్య కుర్రవాణ్ణి లాలించటం వింటూ పడుకునేవాడు.

“మా నాయనకదూ, ఏడవమాకు రేపు నీకు ఎర్రటి మోటారు కాదు కొని

పెడతాను నువ్వు దాంట్లో కూర్చుని నడుపుదువుగాని — ” కుర్రవాడు ఏమాత్రం ఊరుకునేవాడు కాదు. “నన్నెందుకు కొట్టావు?” అనేవాడు.


చిత్ర కుర్రవాణ్ణి చంకకు తీసుకుంటూ నికి చేతులు చాచి “మా తండ్రికదూ! మోటారుకారెక్కి ‘బంయ్, బంయ్’ అని హార్న్ వాయిచుదువుగాని” అనేది.

కుర్రవాడు చేతులూ కాళ్ళూ నేలకు కొట్టుకూ అదేపాట పాడేవాడు: “నన్నెందుకు కొట్టావు?”

కుర్రవాని మూర్ఖపుపట్టు భార్య తెలివి తక్కువ లాలింపూ చూస్తే వినయుడికి నవ్వువచ్చేది కాని ఆ లాంకరు వెలుగులో భార్య ముఖంవంక చూసినప్పుడు చాలా బాధపడేవాడు. ముఖం గోడ వైపుకు పెట్టి మళ్ళీ ఆలోచనలో పడే వాడు: “తను వివాహం చేసుకోవటం తప్పా; ఏకాకిగాఉంటే జీవితం— ఇంక వ్యర్థమయ్యేదికాదా? ఇక మానవుడు కల్పించిన దాదిద్ర్యంకోసం జీవితాన్ని నిష్పలం చేసుకోవటం ఏమంత విచేకం?”

“నన్నెందుకు కొట్టావు?” అనే కుర్ర వాడి చీత్కారంతో వినయుని ఆలోచనా శృంఖల తెగిపోయేది. “వీణ్ణి చేంజికి ఎక్కడకు తీసుకుపోవాలి?” వినయుడ నేకచోట్టు తలుచుకునేవాడు కాని డబ్బో? భార్య దగ్గర ఉన్న నగలెల్లా రెండు గాజులు. అవి అమ్మినా వందకంటే

ఈ గ్రువు రాజుల్లో నాణెంల గ్రువు  
మరొక మార్గం గ్రువించ బోదామిట్ట!



ఎక్కువరావు వాటితో ఎన్నాళ్లు  
గడస్తుంది?

కుర్రవాడు హాళం మానలేదు.  
వినయుడు లేచి కుర్రవాడి దగ్గరికి  
వచ్చాడు. కూర్చుని కునికిపాట్లు పడు  
తున్న చిత్ర కుర్రవాణ్ణి ఇంకొకటివేసి  
“కుదిరినా రోగం? అందరినిద్రా పాడు  
చేశావు! ఎక్కడినించి పుట్టుకొచ్చావురా.  
నా కడుపున రాక్షసుడివి,” అన్నది

“అబ్బ! మళ్ళీ కొట్టేవెందుకు?”  
అన్నాడు వినయుడు

“కొట్టను! అర్ధరాత్రిపూట దొంగలు  
పడ్డట్టు కేకలు పెట్టి ఉరుగుసొరుగును లేవ  
గొట్టుతూ ఉంటే?”

“వాడిని అనేదేముంది! రోగంతో  
తీసుకుని తీసుకుని అట్లా ఏడుపుగొట్టు  
వాడయాడు!” అని కుర్రవాణ్ణి ఎత్తుకో  
టానికి చేతులుచాచాడు. వాడు తండ్రి  
దగ్గరికి రావటానికి కష్టపడలేదు తల్లి  
కొంగు గట్టిగా పట్టుకొని ఏడవసాగాడు.

చిత్ర కొంగు విడలించి లాక్కుని  
“చావనన్నాచావపు పీడా వదిలిపోయేది!”  
అన్నది.

“ఛీ, ఏమి టామాటలు చిత్రా!”  
అన్నాడు వినయుడు.

చిత్ర ఏడుపుపర్యంతమై, “ఇంకా  
ఏ మనమంటారు? వాడు బతికేవాడు  
కాడని నాకు తెలియదూ? తీసుకు తీసు  
కుని పోయేవాడుపోక, నన్ను కూడా  
వెంట తీసుకుపోతాడు” అని చాటుగా  
కళ్ళు తుడుచుకున్నది.

కుర్రవాడు వినయుని చంకలోనుంచి  
బలపాల్లాంటి చేతులు చాచి ‘అమ్మ  
దగ్గరికి పోతా’ నని చీత్కారం చేయ  
సాగాడు.

“ఛేంజికి తీసుకుపోతే నయమవు  
తుందని డాక్టరుగారు చెప్పారు” --ఈ  
మాట భార్యను ఓదారుస్తుందని వినయు  
నికి నమ్మకంలేదు. ఆసలు అతనికే  
లేదాయె!

చిత్ర జవాబివ్వలేదు. కుర్రవాణ్ణి భర్త దగ్గరనుంచి తీసుకుని, పక్కమీద పడుకోబెట్టి “నోరుమూస్తావా, లేదా? ఈ దపా అరిచావంటే తలుపుతీసి రోడ్డు మీద పారేసి వస్తాను.” అని కుర్రవాడి పక్కనే, పడుకుని భర్తతో “మీరు వెళ్ళి పండుకోరాదూ? రాతంతా మేలుకుంటే ఎలా? పగలంతా పని చేయాలాయె— ఇలా ఐతే బండి ఎన్నాళ్ళు సాగుతుంది?” అన్నది.

వినయుడు పక్కమీద పడుకుని “నువ్వు ఒక్కకునుకూ వేయలేదుగా!” అన్నాడు.

“నేను పండుకుంటినిగా, ఇక నిద్ర పోతాను.”

కాని ఆమెకు నిద్రపోయే అదృష్టం పట్టలేదు. కుర్రవాడు కొత్తరకం హతం సాగించాడు: “నువ్వు పడుకున్నా వెండుకు? ఇదిగో, ఇక్కడ కూర్చో!” అన్నాడు వేలుతో చూపిస్తూ.

వాడు చూపించినచోట చిత్ర కూచో వలసిందే. బతిమాలినా, బెదిరించినా లాభంలేదు.

“మా చిట్టివికడూ! భలే నిద్ర వస్తున్నది: కాసేపు నడుం వాలుస్తాను— అక్కడే పడుకుంటానులే. ఏం?”

ఉహూ! పడుకోను వల్లకాదు; కూర్చోవలసిందే. “పడుకున్నావెండుకు? కూర్చో!”

వీడి మారాము చూస్తే వినయుడికి

కష్టమేసేది. లేచి “వాడి నిట్టా యివ్వు బజార్లో తిప్పకొస్తాను,” అన్నాడు.

“మీరు మళ్ళీ ఎందుకు లేచారు?” అన్నది చిత్ర విసుగుతో.

“వాడి పోరు తగ్గలేదుగా.”


“అందుకని అర్థరాత్రిపూట రోడ్ల మీద తిప్పతారా? మీరు పోయి పడుకోండి.”

వినయుడు పక్కమీద పడుకునే వాడు. నిద్రా, విశ్రాంతిలేక. వాడిపోయిన భార్య ముఖంపకం చూడలేక పోయే వాడు. గోడవైపుకుతిరిగి పడుకుని చేంజికి తీసుకువెళ్ళటానికి డబ్బు ఎలా దొరుకుతుందవి ఆలోచించేవాడు.

తర్వాత ఎప్పుడో కునుకుపట్టేది. కాని కుర్రవాడికేకలతో మెలకువ వచ్చేది. లేచి చూస్తే చిత్ర మంచానికి తల ఆనించి కూర్చుని నిద్రపోతూ వుండేది. కుర్రవాడు చేతుల్లో జుట్టుపీకుతూ, కాళ్ళతో తలను తన్నుతూ “నువ్వు నిద్రపోయా వెండుకూ? లే!” అని అరుస్తూండేవాడు.

\* \* \*

ఇలా గడిచిపోతున్నవి రాత్రులూ, పగళ్ళూ. ఒక మాదిరి రేకుల ఇల్లు: వంటకు పాకా, కాస్త కాశీజాగా— ఇదే వీరి ఆస్తి. వారింటికి దగ్గరలోఉన్న పంపుదగ్గర పేరులేని మొక్క ఒకటి మొలిచింది. ఈ శీతకాలంలో అది బాగా వుష్పించింది. కాని వాటికి అందమూ లేదు, గంధమూ లేదు. అయినా దానికి



- 601 -

అలంకారం అదే — బీదకుటుంబీకుల ముఖాన నవ్వుమాదిరిగా:

వినయుడు మొదట్లో విత్పముఖం తీరుతుందని సంతోషించాడు. కాని ఇప్పుడు అడకూడా తీరేటట్టులేదు. భార్య ముఖం వంక చూడలేకుండా ఉన్నాడు. పాపం: మెడయెముక వెళ్ళుకొచ్చింది— కళ్ళు పీక్కుపోయినవి; ఇంట్లో చాకిరీకి, కుర్రవాడి సేవకూ నలిగి పందొమ్మిదేళ్ళ చిత్ర నలభై యేళ్ళ దానిలాగా అయింది. కుర్రవాడు రోజురోజుకూ మృత్యువువై పే మొగ్గుతున్నాడు.

అవాళ డాక్టరుగారు దోవను పోతూ కారు దిగి ఇంటికొచ్చి, దగ్గరబంధువు

మాదిరిగా— “ఇంకా కుర్రవాణ్ణి ఛేజికి తీసుకుపోలేదా? మీరు వాణ్ణి బతకనిచ్చే టట్టు లేరు!” అని పోయాడు.

డాక్టరు పోగానే వినయుడు భార్యతో— “డాక్టరుకు మనమీద ప్రేమ కలిగిందనుకుంటాను, చిత్రా! మనతో డాక్టరు మాదిరిగా వర్తించడు, కాదా?” అన్నాడు.

డాక్టరుగారి సహృదయాన్ని గురించి కాసేపు చర్చించుకున్నారు ఎలాగైనా సరే డబ్బు సంపాదించి నాలుగైదు రోజుల్లోనే కుర్రవాణ్ణి ఛేజికి తీసుకు వెళ్ళాలని వినయుడు నిశ్చయించు కున్నాడు. చిత్ర నేవాలని వైపు

దగ్గరికి వెళ్ళింది. డాక్టరుగారి ఈ క్షణిక అభినయంతో వీరి హృదయభారం కొంత తగ్గింది.

\* \* \*

అయినా అదెంత సేపు:

పొద్దుకూకింది. వినయుడు బడలికతో ఆఫీసునుంచి ఇంటికి చేరుకున్నాడు. కుర్రవాడిపోరు మామూలే. తల్లికొంగు వుచ్చుకుని వదలడు.

“నేను వంటా గింటా ఏమీ చేసుకోవద్దూ! ఇలా సీతో కూర్చుంటే ఎలా జరుగుతుంది?” అని చిత్ర కొంగు వదలించుకోవాలని చూస్తున్నది. కుర్రవాడు శోకంపట్టాడు.

“నువ్వు కూర్చోరాదూ? నేను బజారుకుపోయి పూరీలు తీసుకొస్తాను. వాడిదగ్గరే ఉండులే.” అన్నాడు వినయుడు వాడి ఏడుపుచూసి.

“రెండుకోసులనుంచి నడిచివచ్చి ఈ వానలో మళ్ళీ బజారుకు ఎక్కడ పోతారు? కుర్రవాడి నంత నెత్తికెక్కించుకో నక్కర్లేదు లెండి! పైగా మీకు బజారువస్తువులు సరిపడవు.”

“ఒకరోజుటింటే ఏమీ ప్రాణంమీదికి రాదులే! ఆనలు-”

“అట్టర్లేదు. నేను వండటానికి పోతున్నాను. ఈ వానలో బజారు కెక్కడ పోతారు?” అని చిత్ర కుర్రవాణ్ణి బలవంతాన వదలించుకుని లేచింది. కుర్ర

వాడు చేతులూ, కాళ్ళూ రూడిస్తూ ఏడవటం సాగించాడు.

వినయుడు ఇక ఏమీ మాట్లాడకుండా బయటికి వచ్చాడు. టప టప వానచినుకులు పడుతున్నవి. రోడ్లంతా బురద. వినయుని కాళ్ళు బురదలోనుంచి లేచేవి కావు!

ఈ కుర్రవానిభారం వహించలేక ఈ కుటుంబం అణిగిపోతున్నది. ఈ శిశువు యొక్క అంధస్వార్థము అనుక్షణమా బలికోరుతున్నది.

“శిశువు అంటే భవిష్యత్ మానవుడు. వాడికి అన్నీ కోరే ఆధికారమున్నది. వాడికోసం ఏ త్యాగమైనా చేయాలి” అనుకునేవాడు వినయుడు.

ఇంకోనాడు డాక్టరుగారు వచ్చి తల్లిదండ్రులు శిశువుల యెడల చూపవలసిన భాద్యతను, కర్తవ్యాన్ని గురించి ఉపన్యసించి పోయాడు: ఈ మాటలు సహృదయంతో కాదు, అధికారకీత్యా! వెళ్ళేటప్పుడు—“చూడండి, తన సుఖంకోసం కర్తవ్యాన్ని వదలినవారిని జైలుకు పంపటం న్యాయం. చెప్పండి! నిజమంటారా, కాదా?” అని పోయాడు

వినయుడు యథాప్రకారం ఆఫీసుకు పోతున్నాడు; వస్తున్నాడు. అతని ముఖం రాయిమాదిరిగా కఠినమైంది. మనసులో ఏ మాలోచించుకున్నాడో ఎవరికి తెలుస్తుంది?

\* \* \*

కుర్రవాడికి నయమైంది. ఇంకేమీ ఆదుర్దా లేదు. వినయుడు వరండాలో ఈజీచేరులో పడుకుని కుర్రవాడి ఆటలు చూస్తున్నాడు. చిత్ర కుర్చీవెనక నిలబడి “అబ్బ, ఎంత మంచి చోటండి. మళ్ళీ నాకు కలకత్తా వెళ్ళ బుద్ధి పుట్టటం లేదు” అని, భర్త చెవిదగ్గరకు వంగి నవ్వుముఖంతో “నిన్న కుర్రాణ్ణి ఎత్తుకుంటే చేతులు జిమ్ముమన్నవి!” అంది.

ఈ గరపభూమిరంగు చిత్ర చెక్కిళ్ళకూ, చెట్లలోని సజీవత్వం చిత్ర వొంటికి బాగా పట్టింది. వినయుడేం మాట్లాడలేదు.

చిత్ర కాసేపుండి కేకట్టింది; “ఒరే చిట్టి; వాణి వదలిపెట్టు—ఆసలే బక్కప్రాణం!”

చిట్టి తనతో అడుకునే కుర్రవాడి వీపుమీద ఎక్కి తల మట్టిలో కూరు తున్నాడు. వినయుడు పోయి వదలించిం దాకా వదలలేదు.

కిందపద్ద కుర్రవాడు లేచి దుమ్ము దులువుకుని ఏడవకుండా ముఖాన నవ్వు తెచ్చుకుని “చూడండి కక్కయ్యగారూ; చిట్టి నన్ను మోయమంటాడు నేను మోయగలనటండి!” అన్నాడు.

కుర్రవాడి పేరు రఘు, పొరుగువారి అబ్బాయి. జబ్బుగా ఉంటే తండ్రివాళ్ళు ఇక్కడికి తీసుకువచ్చారు. చక్కని ముఖం; ఎప్పడూ నవ్వుతూ ఉంటుంది.

వినయుడు వీడితో తన కొడుకును పోల్చుకుని సిగ్గుపడ్డాడు. కొడుకును గడుముతూ “ఎందుకు వాడి తల మట్టిలో కూరింది; పోట్లాడండి ఉండలేవూ?” అన్నాడు

చిట్టి కళ్ళూ ముఖమూ ఎర్రచేసు కున్నాడు. “పోట్లాడుకోలేదండి; చిట్టి గుర్రపుఆట అడుకుందామంటే నేను మోయలేనన్నాను నాకేమీ దెబ్బ తగల లేదు” అన్నాడు రఘు.

“జాగ్రత్త. వాడి నెప్పడూ అంటు కోకు!” అని వినయుడు వరండాలోకి వచ్చాడు.

“మన అబ్బాయికి రఘూకూ కల వదు...” అని భర్త గంభీరముఖంవంక చూసి చప్పున ఆగింది చిత్ర.

ఆమాట నిజమే రఘు ఎంత లాలించినా బతిమాలినా చిట్టి వికేవాడుకాడు. ముఖం మాడ్చుకుని, సందు చిక్కగానే తొడ మెలిపెట్టి పరిగెత్తేవాడు.

రఘు ఏడ్చేవాడు చిత్ర వాడిని చంకకు తీసుకుని కొడుకును గదిమేది. వినయుడు మాత్రం కుర్చీలోనుంచి లేవే వాడు కాదు. అతని ముఖం వేదనతో నల్లబడేది రఘు ఏడుపు చాలించి అతని దగ్గరకువచ్చి “కక్కయ్యా; చిట్టి నన్ను కొట్టాడు. రేపటినించి అడకోటానికి రాను!” అని చెప్పేదాకా మాట్లాడేవాడు కాడు కూన్యంవంక చూస్తూ ఏమాలో చించేవాడో!

రఘు మళ్ళీ సాయంత్రం వచ్చాడు. వినయుడు అప్పుడు కొడుక్కు చదువు చెప్పతున్నాడు. అరగంట శ్రమ పడినా చిట్టికి అక్షరం రాకపోయేవరకు హతాశుడైనాడు. రఘు వచ్చి పక్కనే కూర్చున్నాడు. వినయుడు “రఘూ! నువ్వు ‘అ’ రాయగలవా?” అని అడిగాడు.

రఘు నవ్వి “అః కక్కయ్యగారూ! నేను బాలశిక్ష అంతా వప్పగించగలను” అన్నాడు.

“నువ్వు బాలశిక్ష చదువుతున్నావా?” అన్నాడు వికయుడు ఆశ్చర్యంతో.

“ఘోరి కూడా అయిందండి ‘అ’ రాయమంటారా?” అని రఘు పలక కోసం చేయి చాపాడు.

చిట్టి పలక ఇవ్వలేదు. గట్టిగా పట్టు కూర్చున్నాడు.

“చిట్టిని పలకివ్వమని చెప్పండి కక్కయ్యగారూ! నేను అక్షరాలు బాగా రాస్తాను” అన్నాడు రఘు.

“వద్దులే! వాడు రాసుకుంటాడు. నువ్వింటికి పో!” అన్నాడు వినయుడు పరుషంగా. ఈ మాట వినేవరకు పాపం రఘుముఖం వెలవెలపోయింది. కిక్కురు మనకుండా ఇంటికి పోయాడు.

కాసేపటికి చిత్ర ఇంట్లోనించి వచ్చి “మధ్యాహ్నంనుంచి వాకినే పెట్టుకు కూర్చున్నారే! జడ్డిని చేయండి వదలరా ఏమిటి?” అన్నది.

“ఊ.” అన్నాడు వినయుడు గంట రంగా.

\* \* \*

రఘు రెండు రోజులనుంచి రావటం లేదు. వినయుని సిగ్గుకూ, బాధకూ అంతులేదు. కుర్రవాణ్ణి వెంటపెట్టుకుని వాళ్ళ ఇంటికి కూడా పోవాలనుకుని మధ్యలోనే తిరిగి వచ్చాడు. తనముందే తన తల కొట్టేసినట్టున్నది అతనికి.

మూడోనాడు బయటికి వెళ్ళుతూండగా, రఘు గేటుచాటున నిలబడి లోపలికి తొంగిచూస్తూ వినయుని కంటవడ్డాడు, ‘రఘూ!’ అని పిలిచాడు వినయుడు.

దొంగతనంచేస్తూ పట్టుబడ్డవాడి మాదిరయాడు రఘు పారిపోవాలని చూస్తున్నాడు.

“చిట్టితో ఆడుకోటానికి రావటం లేదే, రఘూ!”

ఈ మాటలో ఉన్న ఆ ద ర ం తో రఘూ కు దైర్యంవచ్చింది. “మీరు కోప్పడరుకదూ కక్కయ్యగారూ?” అన్నాడు.

వినయుని కళ్ళలో సీరు తిరిగింది-ఈ రోగిష్టి కుర్రవాని మాటలూ చేష్టలూ చూసి! వినయుడు రఘూను ఎత్తి ముడ్డి పెట్టుకుని “ఎందుకు కోప్పడరా ను బాబూ?” అన్నాడు.

రఘు ముఖం ఆనందంతో వికసించింది. “అయితే ఆ డు కో టా ని కి పోయేదీ?” అన్నాడు.



సంక్రాంతి వెళ్లిపోయి బాల రోజులైందిగానీ...

ముస్సపట్టణం ఇంత

క్రొవ్వు సరదా...



“పో!” అని వినయం. దించాడు; రము సంతోషంతో పరిగెత్తాడు.

రెండురోజులకు చెల్లుగా ఇవ్వాలని వినయం ఉల్లాసంతో వీ కా రు కు పోయాడు. కాని తిరిగి వచ్చేవరకు ఆ ఉల్లాసంపోయింది. వాకిట్లో ఉండగానే కొడుకు కర్కశస్వరం వినిపించింది:— “ఉహూ! వాడికి రెండివ్వటానికి వల్ల కాదు. ఏం, వాడింటికిపోయి తినలేదూ? ముష్టి వెధవ!”

లజ్జతో, వేదనతో, కోపంతో వినయం ముఖం ఎర్రబడింది. కాస్త కుర్ర వాడిలో ఇంత అనూయం ఎక్కడనుంచి వచ్చిందా అని ఆలోచించుకుంటూ గదిలోకి పోయాడు. “చూడు, నాయనా! ఆంథ కుళ్ళుమోతుతనం ఉండకూడదు. వాడు నీకు తమ్ముడుకాదూ! రెండుకాక పోతే ఒక్కటిస్తాను” అని భార్య కొడుకును ఓదార్చటం గదిలోనుంచే వింటున్నాడు. “నాకు ఒక్క మిఠాయిఉండ

బాలు వీన్నీ! జబ్బుకాదూ, ఆరగదు.” అని రఘు అనటంకూడా విన్నాడు.

“సరే నాయనా నువ్వొకటి తీసుకో; మా చిట్టికి రెండు ...నరేనా?”

కాని అది యివ్వటంకూడా చిట్టికిష్టం లేదు. “ఉహూ! వాడికివ్వటానికి వీల్లేదు. ఇప్పుడు చూద్దాము. వాడి చేతిలోనుంచి లాక్కోపోతే!” అన్నాడు.

“లాక్కో, చూస్తాను! నీ రెండింటినీ పాపమని, వాడిచేతిలోది లాక్కుంటావా?” అన్నది చిత్ర కోపంతో.

“వాడికి మన మెండుకివ్వాలి? నాన్న వెళ్లగొట్టెనుగా, మళ్ళీ ఎందు కొచ్చాడు?”

“బాగానేవస్తాడు; బాగానేతింటాడు?”

ఇదిమామూలు విషయమే; మామూలు పాటే; వినయంకి అసహ్య మేసి పోయింది. అతని జీవితస్వప్నాలూ, ఆశలూ తుడుచుకుపోయినట్లయినవి. మెచలకుండా లేచి వాకిట్లోకి వచ్చి నిలబడ్డాడు.

చిత్ర రఘు చేతిలో మిథాయిఉండ  
పెట్టింది. "నా కంఠా ఆఖ్యర్లేదు పిన్నీ...  
నాకు అకలిలేదు కదూ?" అన్నాడు  
రఘు. కాని ఆ మాట పూర్తికాకముందే  
చిట్టి వాడి చేతిలోని ఉండ వొడిచి  
లాక్కుని "ఇన్, నీకు ఉండ కావాలి?"  
అన్నాడు.

చేయి నొప్పిస్తుట్టి రఘు ఏడ్చాడు.  
చిత్ర కొడుకు వీపుమీద ఒకటి వడ్డిం  
చింది. వినయుడు వచ్చిన విధంగానే  
మెదలకుండా మళ్ళీ గదిలోకి వెళ్ళాడు.

\* \* \*

"వాళ్ళ రఘూకు ప్రమాదంగా ఉన్న  
దటండీ!" అన్నది చిత్ర వచ్చి. విన  
యుడు సందె చీకటిలో వరండాలో  
కూర్చుని "ఎవరికి, రఘూ కా?"  
అన్నాడు.

"ఆ వాళ్ళమ్మ ఏడుస్తున్నదండి.  
ఇంత మంచి చోటు కొచ్చినా కూడా  
కుర్రవాడు బాగుపడలేదు. రోజు  
రోజుకూ దిగజారిపోయాడు."

వినయుడు మాట్లాడలేదు. కొండం  
వంక చూస్తూ ఉండిపోయాడు. కాసేపు  
ఉండి చిత్ర ఇంట్లోకి పోబోతూ ఉండగా  
కొంగు పట్టుకుని 'మాటా' అన్నాడు.

"ఏమిటి ఏ?" అని చిత్ర అడిగింది  
వినయుడు మళ్ళీ ఏమీ మాటాడలేదు

"ఏమి చెప్పతారో త్వరగా చెప్పండి.  
నాకు చాలా పనులున్నై" అన్నది చిత్ర.

"మన అబ్బాయికి బాగా నయమై

నట్టికదూ చిత్రా?" అన్నాడు వినయుడు-  
కుర్చీ చిత్రవైపుకు తిప్పి.

"అలాగే కనపడుతుంది."

"నీకు చాలా సంతోషంగా ఉంది  
కదూ?"

"ఏమిటండి ఆ తలా తోకా లేని  
మాటలు? ఎవరన్నా అడుగుతారూ  
ఇలాంటివి? కుర్రవాడికి నయమైనందుకు  
మీకు సంతోషంగా లేదా ఏమిటి?"

నిట్టూర్చాడు వినయుడు; ఏమీ  
మాట్లాడలేదు చిత్ర మళ్ళీ, పోబోతుం  
డగా కొంగు పట్టుకుని అవి "ఈ కుర్ర  
వాడే రేపు వెద్దవాడవుతాడు, సంసారం  
చేస్తాడు — కాదా చిత్రా?" అన్నాడు  
వినయుడు.

చిత్రకు ఇతని గొంతు అస్వాభావి  
కంగా తోచింది:

"ఏమిటి మీరు చెప్పేది? తెలిసేట్టన్నా  
చెప్పండి!" అంది.

"మాడు, ఈ కుర్రవాడే ముందు  
మనకు ఆధారం పుత్ర పౌత్రాదిపర్యం  
తం ఈ భూమిని అనుభవిస్తాడు అందు  
కనే ఈ మన ప్రయత్నాలు, త్యాగం.  
తెలిసిందా?"

"ఊరుకోండి. మీ వెటకార మూ,  
మీరూను!" అని చెంగు గుంజుకుని  
చిత్ర వెళ్ళిపోయింది. వినయుడు ఆ  
అంధకారంలోనే కూర్చుని, బహుళాభవి  
ష్యత్తును ఊహించుకున్నాడను కుంటాను.

కొన్నాళ్ళు గడిచినాక, అర్ధరాత్రిపూట

వీడువు విని చిత్ర లేచి భర్తను లేపి  
 "ఏమన్నా వినపడుతోందా?" అని అడి  
 గింది. "ఊ!" అన్నాడు వినయుడు.

"రఘువాళ్ల ఇంట్లోనించేకాదూ?"  
 అన్నది వెలవెలపోయిన ముఖంతో.

"అట్లాగే ఉంది." అని వినయుడు  
 మంచందిగి కిటికీదగ్గరకు పోయి నిల  
 బడ్డాడు. తర్వాత ఇంట్లో పచారుచేస్తూ  
 హఠాత్తుగా ఆగి "రఘు చచ్చిపోవటం,  
 మన అబ్బాయి బతకటం ఆశ్చర్యం  
 కాదా చిత్ర" అన్నాడు వికృతస్వరంతో.

చిత్ర జవాబివ్వలేదు; ఒక్కమాటు  
 కంపించింది. వినయుడు తలవంచుకుని  
 పచారుచేస్తూనే చెప్పసాగాడు: "మన  
 మెంతో త్యాగం చేశాము; ఎన్నో కష్టాలు  
 సహించాము; మనబ్బాయి తప్పక బతు  
 కుతాడు చిత్రా! వీడేకాదు, వీడిలాంటి  
 వాళ్ళు ఇంకా కోట్లమంది బతుకుతారు ;  
 కొట్టుకుని చంపుకుని ప్రపంచాన్ని కలు  
 వీతం చేస్తారు. లేకపోతే మన శ్రమంతా  
 వృథాకాదా!"

గొంతు చాలా అస్వభావికంగా ఉంది.

"మీకు పిచ్చి ఎక్కిందా ఏం?"  
 అన్నది చిత్ర" వినుగుతో.

అలానే అనుకుంటాను!" అని చిత్ర  
 చెయ్యిగట్టిగా పట్టుకొని "ఇక్కడికి  
 రావటానికి డబ్బు ఎక్కడిదో ఎరుగు  
 దువా? పిల్లవాణ్ణి పుట్టించిన బాధ్యత

ఎంత పని చేయించిందో తెలుసు  
 కున్నావా?" అన్నాడు కర్కశస్వరంతో.

"ఎక్కడ తెచ్చారేమిటి?" అన్నది  
 చిత్ర భయంతో.

"దొంగతనం చేశాను; చాటుగా  
 ఓడలో వచ్చిన బేలు అమ్మాను. భవిష్యత్  
 మానవుని హక్కులముందు ఇది తప్ప  
 పని కాదుకదూ!"

"కాంప ముసుగుతుందా ఏమిటి?"  
 అన్నది చిత్ర కంపిస్తూ

వినయుడు కర్కశంగా నవ్వి "ఏమీ  
 ముసగదు, భయపడమాకు! అసలు  
 ఆక్కడే ఉంది గమ్మత్తు; ఈ దొంగ  
 తనం బయటపడదు! చిరకాలం నన్ను  
 అంకుశంతో పొడుస్తూ ఉంటుంది!"  
 అన్నాడు.

వినయునిలో ఆకస్మికంగా వచ్చిన  
 ఈ పొంగు వెంటనే చల్లారిపోయింది.  
 బయటికి వచ్చి శీతల స్నిగ్ధ అందకా  
 రంలో మౌనంగా కాసేపు నిలబడ్డాడు.  
 అతని ప్రవర్తన అతనికే ఆశ్చర్యం  
 కలిగించింది—ఇంత ఆవేశం చెందా  
 ల్సిన అవసరం లేదని అతనికి తోచింది.

విశాల ఆకాశం నక్షత్రాల ప్రకా  
 శంలో గగుర్పొడిచినట్లు ఉంది. శూ  
 ధరిత్రి యుగయుగాల నుంచి అనేకసార్లు  
 హతాశచెంది నేటికీ ఓర్పు పోగొట్టుకో  
 లేదు! మరి—?